


હિતવચનમાળા.



4514b.

1. નલાલ ઠાકેરદાસ ચાવી બી. એ.

ଧୂରଳ



નવિન આશુત્થિ ચોથી.

२१ वृत् १५७६

સને શ્રદ્ધા

ગુજરાત વિદ્યાપીઠ ગ્રંથાલય

[ગુજરાતી કોપીરાઈટ વિભાગ]

અનુક્રમાંક: ૮૬૪ વર્ષ: ૧૯૫૬

પુસ્તકનું નામ: રિત્તવ્યનપાના

વિષય: ૨ : ૬

હિતવચનમાળા

પ્રકાશક

જગન્નાથ ઠાકોરદાસ મોદી, ખી. એ.

સુરત.

નવીન આવૃત્તિ ચોથી.

સંવત ૧૯૭૬.

સને ૧૯૨૦.

અપાતી પ્રસિદ્ધ કતા

અગનજાલ ઠાકોરદાસ મોદી, બી. એ.

ડે. ખાલાજી રોડ-સુરત.

સુરત ચાંપાના પુલ ઉપર “ શંકર ” પ્રિન્ટીંગ
પ્રેસમાં નારાયણરાવ લક્ષ્મણરાવે છાપી.

અનુક્રમણિકા.



વિવૃત્ત.	પાનુ.
૧. નિત્ય કર્મ સંબંધી...	૧
૨. જ્ઞાન કરવા ,, ...	૨
૩. સહવાસ ,, ...	૩
૪. અભ્યાસ તથા દેવ સંબંધી ,, ...	૩
૫. આરોગ્ય ,, ...	૫
૬. ભોજન. ,, ...	૬
૭. વ્યવહારિક કૃત્યો ,, ...	૭
૮. જાતવર્તણુક ,, ...	૧૧
૯. પુત્ર અને શિષ્ય પ્રત્યે વર્તણુક સંબંધી	૧૬
૧૦. મિત્ર પ્રત્યે વર્તણુક	૨૦
૧૧. બીજા લોક પ્રત્યે વર્તણુક	૨૨
૧૨. સખા અથવા મેળાવડામાં રાખવાની વર્તણુક સંબંધી... ..	૨૬
૧૩. બાપણુ તથા વાતચિત સંબંધી ...	૩૧
૧૪. વસ્તુ સંબંધી	૩૩
૧૫. વેપાર ,,	૩૫
૧૬. પૈસા ,,	૩૭
૧૭. કરજ ,,	૩૯
૧૮. પ્રવાસ ,,	૪૦

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ સંગ્રહ

આવા નાનકડા પુસ્તકને પ્રસ્તાવનાની જરૂર નથી. નાનાં મોટાં સઘળાં એક સરખી રીતે લાભ લઈ શકે તેટલોજ હેતુ હિત-વચનમાળા જેવાં સસ્તાં પુસ્તકો બહાર પાઠવામાં રાખેલો છે એટલુંજ જણાવવું બસ છે.

હિતવચનમાળા.



૧. નિત્યકર્મ સંબંધી.

૧. સવારના પોહોરમાં પાંચ વાગતે ઉઠવાની તથા પોતાના ધર્મ પ્રમાણે ઇશ્વરની પ્રાર્થના કરવાની ટેવ રાખવી.

૨. સવારમાં જરૂરના કામથી ફારક થઈ આવે શું કરવાનું છે તેનું આગલી રાત્રે કરી રાખેલું ટિપ્પણ વાંચી જોઈ તે પ્રમાણે કામ કરવા મંડવું.

૩. દરરોજ કંઈ પણ નવું શિખ્યા વગર દહાડો જવા દેવો નહીં.

૪. દહાડે ઉંઘવું નહીં, કંઈ ને કંઈ પણ ઉદ્યોગ કરવો.

૫. દર વખતે જે કરવું તે સમજ વિચારીને કરવું.

૬. જેની આપણને દરરોજ જરૂર પડતી

(૨)

હોય તેવી સઘળી બાબતો સંબંધી કંઈ પણ નિયમ કરી રાખવો.

૭. કંઈ નવી બાબત સાંભળવામાં કે જોવામાં આવે, અથવા તેવીનો વિચાર આવે તો તેનું ટિપ્પણ કરી રાખવું.

૮. દરેક કામ નિમેલે વખતે કરવાની સાવચેતી રાખવી ને તે કરવામાં જડપ તથા અપજતા રાખવી.

૯. સંકેત પ્રમાણે—નિમેલે વખતે સઘળાં કામ થયાં કે નહીં એનો વિચાર રાત્રે સૂતા પહેલાં કરવો.

૧૦. ખીજે દહાડે કરવાના કામનું ટિપ્પણ કીધા પછીજ ઉંઘવાનો રિવાજ રાખવો.

૨. દાન કરવા સંબંધી.

૧. દાન આપવું તો ખરા સુશિલ કુટુંબ પર ખ્યાર રાખનાર અને નિર્ધનનેજ આપવું.

(૩)

૨. આંધળાં લુત્તાંને દાન આપવામાં આવે તો રાંધેલા અનાજ અથવા વસ્ત્રનું આપવું.

૩. ધર્મદામાં વાપરવામાં ઘટેલા પૈસા જેમ બને તેમ જલદીથી તેમાં વાપરી દેવા.

૩. સહવાસ સંબંધી.

૧. વિદ્વાન અને સદાચારી પુરૂષોને સહવાસ રાખવો.

૨. કોઈપણ માણસનો સ્વભાવ બરોબર જાણ્યા વગર તેની સાથે વિશેષ સહવાસ રાખવો નહીં.

૩. સ્વભાવમાં આપણા કરતાં નીચ હોય એવા માણસનો સહવાસ રાખવો નહીં.

૪. અભ્યાસ તથા ટેવ સંબંધી.

૧. પોતાની પ્રકૃતિ તપાસીને રોજ ટાઢે પાણીએ સવારના પહોરમાં ન્હાવાને અભ્યાસ રાખવો.

૨. મહાવરાથી સઘળી ખાખત સહેલી
કરી નાખવાનો યત્ન કરવો.

૩. શિખેલી વિદ્યા ફરી ફરીને યાદ
કરી જવી.

૪. આપણને પસંદ પડે એવો કોઈપણ
અંથ જોવામાં આવે અથવા તેનું નામ સાંભળ-
વામાં આવે તો તે વાંચ્યા વગર રહેવું નહીં.

૫. જે કંઈ વાંચવું તે એવી રીતે કે
અંથમાં લખેલા મુખ્ય મુદ્દા લક્ષમાં રહે.

૬. ગુરુ પાસે અથવા ખીજા કોઈ પાસે
એકાદ વિષય સમજવા માંડ્યો હોય તો તે
ગુસ્સે થશે એવા વિચારથી સમજાયો ન હોય
તોપણ સમજાયો એવું કહેવું નહીં.

૭. અંથ વાંચવો તે ઉપયોગી વિષયોનો
હોય તેજ વાંચવો.

૮. દશ પાનાં ઉપર ચોટીઆં વાંચવાનાં કર-
તાં એકજ ખરોખર વાંચવું એ વધારે સારું છે.

(૫)

૬. નકામાં ગપ્પાં મારવામાં અથવા
નિરર્થક વિષયનો વાદ કરવામાં વખત
શુભાવનો નહીં.

૧૦. કોઈ પણ વિષયની માહિતી મેળ-
વવાની આપણને જરૂર પડે તો જે માણસ
તે બાબતમાં પૂરી વાકેફગારી ધરાવતો હોય
તેની પાસેથી મેળવવાની ટેવ રાખવી.

પ. આરોગ્ય સંબંધી.

૧. તબીબેત બગડે ત્યારે જરૂરની કરી
પાળ્યા વગર રહેવું નહીં.

૨. કરી ન પાળવાથી દેખાતા ગુણ થાય
તોપણ તેના કરતાં કરી પાળવાથી અવગુણ
થાય તે વધારે સાફ સમજવું.

૩. શરીરને બેઠેથી તેટલી કસરત
આપવાનો રોજ મહાવરો રાખવો.

૪. એકજ દિવસમાં હાલ કરતાં જ્યાંદે
કસરત કરવી નહીં.

(૬)

૫. શરીરમાં કોઈપણ પ્રકારનો વિકાર થયેલો હાજો નો તેને માટે બેદરખાર રહેવું નહીં.

૬. માંદગીમાં ઓપડેલેવું તે સારા માહિત્તગાર વૈદ્ય કે ડાક્ટર શિવાય કોઈનું લેવું નહીં.

૭. સત્રે દશ વાગતાં પછી બનતા સુધી બાગરણ કરવું નહા.

૮. દરેક બાબતમાં બુદ્ધિતાઈ રાખવી.

૯. શરીર ઉપરનાં વસ્ત્ર સ્વચ્છ રાખવાં.

૧૦. ખુદ્દી હવામાં ફરવાનો મહાવરો રાખવો.

૬. લોજન સંબંધી.

૧. ખાસ કારણ વગર જમવાનો વખત પણ ચુકવો નહીં.

૨. થોડીક ખાણ બાળ રહે એવી રીતે જમવું.

૩. બધે બધે રીતે ખાણ કે તરસ માગવી નહીં.

૪. જમવાની વસ્તુએમાં શાકત પ્રમાણે ફેંદા કરવો.

૫. કાચી ભૂખે ખાવું નહીં.

૬. તરસ ન છતાં પાણી પીવું નહીં.

૭. ખાવાના પદાર્થે બનતાં સુધી તાજ ને નિરોગી હોવા જોઈએ.

૮. જમવામાં કોઈની આગ્રહ કરી વધારે ખવડાવવું નહીં.

૯. પદાર્થે મીઠા ને સ્વાદિષ્ટ લાગે તો પણ વધારે ખાવો નહીં.

૧૦. ખાવાના પદાર્થે બરોબર આવી શકાય તેવી રીતે ધીમે ધીમે ખાવાની ટેવ રાખવી.

૭. વ્યવહારિક કૃત્યો સંબંધી.

૧. આપણા ધર્મ પ્રમાણે ઇશ્વરની પ્રાર્થના કરી હરેક કામનો આરંભ કરવો.

૨. આપણે જે કામ કરવાનું હોય તે પાદ પડ્યા વગર ત સંબંધી મોજ કોઈને કહેવું નહીં.

૩. અગત્યનું કામ હોય તે આપણે પોતે કરવું.

૪. બીજાને બરોસે કાંઈપણ કામનો આરંભ કરવો નહીં કે તે હાથમાં લેવું નહીં.

૫. કાંઈપણ સારું કામ કરવાનો મનમાં વિચાર આવ્યો તો તેને માટે વિલંબ કરવો નહીં.

૬. નકારું કામ કરવુંજ નહીં, પરંતુ તેવું કરવાનો પ્રસંગજ આવે પડ્યો હોય તો તેમાં બને તેટલી ટીક કરવી.

૭. આપણા મનથી મારું લાગે તેવાં કૃત્ય જો આપણે કર્યું હોય તો તે સુઝ પુરૂષોને બતાવ્યા વગર ને તે બાબતમાં તેમનો અભિપ્રાય મેળવ્યા વગર રહેવું નહીં.

૮. એકાદ સાર્વજનિક મહત્ત્વનું કામ હોય તો સુઝ પુરૂષની મદદથી તે પાર પાડવું.

૯. આપણે જે કૃત્ય કરવું તેમાં આપણે અને લોકનું રિત સમાયવું હોવું જોઈએ.

૧૦. આપણે માથે લીધેલું કામ બેઠર-કાસીથી કરવું નહીં.

૧૧. હુમ્મેશાં કંઈ ને કંઈ પણ ઉદ્યોગ કર્યા કરવો.

૧૨. આપણે હાથે પર પડે તેવુંજ કામ હાથમાં લઈ તેનો આરંભ કરવો.

૧૩. આરંભેલું કામ અર્ધું કર્યા પછી વગર કારણે છેડી દઈ બીજું હાથમાં લેવું નહીં.

૧૪. એકદમ બે ચાર કામ જોડે કરવાની જરૂર પડે તો તેમાંથી વિશેષ મહત્વનું હોય તેજ પહેલું કરવું ને બીજાઓ માટે જોડો થોડો વખત રાખવો.

૧૫. સાહસનું કામ હોય તેનો એકલાએ આરંભ કરવો નહિ.

૧૬. લોકનું જોઈ દેખાદેખીથી આપણી શક્તિ ઉપરાંત કાંઈ કામ કરવું નહીં.

૧૭. સઘળાં કામમાં બને તેટલું સ્વતંત્રતાનું રક્ષણ કરવું.

૧૮. કોઈ પણ કામમાં સલાહ લેવાની

જરૂર પડે તો ખરા જીવજાન અને વિચારવાન મિત્રની સલાહ લેવી.

૧૯. કંઈ છાનું કામ હોય તો તેમાં આપણા હાથ દરકત કદી પણ આપવા નહીં ને તેવો પ્રસંગ આવે તો ઘણો વિચાર કરી અંદર ગુંથાવું.

૨૦. શ્રીમંત અથવા મોટા અધિકારીની કામ પ્રસંગે મુલાકાતની જરૂર પડે તો તેમને એકાંતમાં મળવું અથવા આપણને મદદ કરનાર માણસ હાજર હોય તે વેળાએ મળવું.

૨૧. કોઈપણ માણસ સાડું સાર્વજનિક કામ કરતો હોય તો તેને મદદ કરવી.

૨૨. કોઈએ કંઈ સાડું કામ કયું તો તેનાથી વધારે સાડું કરવાનું અભિમાન રાખવું; પરંતુ તે માણસને હલકો પાડી દેવો નહીં ને તેની ઇર્ષ્યા કરવી નહીં.

૨૩. જ્યાં ઘણા માલિક હોય ત્યાં આપણે માથે લઈ કંઈપણ જોખમનું કામ કરવું નહીં.

૨૪. શાસ્ત્રને આધારે જોતાં એકાદ કામ સાઈને યોગ્ય હોય, પણ જો તે સદાચારથી અને લોકવ્યવહારથી વિરુદ્ધ હોય તો તે કરવું નહીં.

૨૫. ધર્મીનો વહાલો હોય એવા માણસે પણ ધણા સાથે વિરોધ થાય એવું કૃત્ય કરવું નહીં.

૮. જાત વર્તણુંક સંબંધી.

૧. કોઈપણ કાગળપર સહી કરવી તો તે કાગળમાં શું લખ્યું છે તે ખરોખર જાણ્યા વગર કરવી નહીં.

૨. યત્ન કર્યો વગર નમ્રીખનો વાંક કાઢવો નહીં.

૩. સારાંજ કામ કરવાની ઈચ્છા રાખવી.

૪. દુર્વ્યસનથી નાસતા ફરવું.

૫. વિદ્યા મેળવી લીધી અને પરોપકાર કરી રહ્યા એવો કદી સંતોષ માનવો નહીં.

૬. સારાં કામ કરનારની સ્તુતિ વારં-વાર કરવી; એથી કરીને એવાં કામ કરનારની સંખ્યા વધે છે.

૭. ખાસ મહત્વનાં કારણ વગર ચાકર, કારકુન વગેરે જુના નોકર હોય તેને કાઢી નવા રાખવા નહીં.

૮. કોઈની લઢાઈ ભાંગવાની હોય તે તેમાં વકીલની સલાહ લેવી નહીં.

૯. પોતાનું ભણું ઈચ્છનાર માણસે અયોગ્ય કામ આદરવું નહીં, સ્વજન સાથે વિરોધ કરવો નહીં, અને આપણાથી બળવાન હોય તેની સાથે બાથ ભિડવી નહીં.

૧૦. આપણી બેવકુફીથી આપણને થયેલું નુકસાન લોકોને જણાવવું નહીં.

૧૧. આપણી પાસે અધિકાર હોય તે વેળાએ લોકોની સાથે એવા રીતે વર્તવું કે અધિકાર ગયા પછી પણ લોકો આપણને માન આપે.

૧૨. કોઈપણ કામમાં આપણું નામ ગુમ રહે-બહાર ન પડે તેવું કરવું.

૧૩. ધનને લીધે લોક આપણને વશ થાય

તેવા યત્ન કરવા; કહેવત છે કે 'થેત્રીકા મેહોં ખુદ્દા
તો રાજ કરે શુદ્દા;' તેમજ 'હામ કરે કામ.'

૧૪. બારે નફાનું કામ હાથમાં આવ્યા વગર
તેની આશાએ થોડા નફાનું કામ ખરીદી દેવું નહીં.

૧૫. આપણું બાળકોને વિદ્યા શિખવવી
તે પરંપરાથી ચાલેલા રિવાજ મુજબ ન
શિખવતાં, ઘણા અને સ્થિતિને માન આપી
બાળકની ખુદ્દી કેવી ને કેટલી છે તે
બરાબર તપાસીને શીખવવી.

૧૬. દુષ્ટ પરિણામ થાય તેવો સંભવ
ન હોય એવા કામમાં પોતાની સ્ત્રીના મનનું
સમાધાન કરવાનો રિવાજ રાખવો.

૧૭. અજાણ્યા માણસે આપેલી બીડી
જોયા વગર એમને એમ ખાવી નહીં.

૧૮. મામાપની સેવા કરવામાં કદી ચુમવું નહીં.

૧૯. કજીયો કંકાસ ન થાય તેવી રીતે
આપણા શાઈસાંડુ સાથે વર્તવું.

૨૦. ગરીબ સ્થિતિમાંથી ઘણી સારી સ્થિતિએ પહોંચ્યા હોઈએ તો પહેલાંની સ્થિતિનો વખત વિસરી જવો નહીં.

૨૧. બનતા સુધી ભીંત પાસે મવું નહીં.

૨૨. આપણા પર કોઈએ ઉપકાર કીધો હોય તો તે કદીપણ ભૂલી જવો નહીં.

૨૩. ખરું માન ને ખસી પ્રીતિ એ ધનવાન કરતાં વિદ્યાન માટે વધારે રાખવાં.

૨૪. સારો સ્વાદિષ્ટ પદાર્થ એકલાએ ખાવો નહીં.

૨૫. સઘળાં ઉઠી ગયા હોય તો ખાસ કારણ વગર એકલાએ નામવું નહીં.

૨૬. જે બાબતનો ભોખ આપણે બીજને આપતા હોઈએ તે પ્રમાણે પહેલાં આપણે ચાલવું જોઈએ, કહેણી તેથી રહેણી રાખવી જોઈએ.

૨૭. કોઈપણ પ્રાણી દુઃખમાં કે સંકટમાં આવી પડ્યું હોય તો આપણાથી બને તેટલી

તનની ને ધનની-જાતની તથા પૈસાની મદદ કરી તેને તેમાંથી જુટો કરવાની ટેવ રાખવી.

૨૮. છોકરાનાં શરીર ઉપર હુમ્મેશને માટે ઘરેણાં રાખવાં નહીં.

૨૯. જે જલ્પ એકાંતમાં વાત કરતો હોતો ત્યાં જલ્પ નહીં.

૩૦. દરેક વાતમાંથી સારો બોધ લેવો. કોઈના ગુણ, ગુણ કરવા, પણા દોષ તરફ લક્ષ આપવું નહીં.

૩૧. જાણસમજી માણસ કરેલી સ્તુતિ કરતાં સમજીએ કરેલાં નિંદાં ~~કેવળ~~ સારી ગણાવી.

૩૨. પ્રસંગ બગર સારી વાત હોય તે પણ મોં બહાર કાઢવી નહીં.

૩૩. પક્ષકાર થઈને સરકાર દરબારે ચઢવાનો પ્રસંગ જેમ ગતે તેમ દર કરવો.

૩૪. બાપણી સ્ત્રી, પુત્ર, મિત્ર, વડિલ વગેરેનું આચરણ નકારું માલમ પડે તો તે ઉઘાડું પાડવું નહીં.

૩૫. આપણી સ્ત્રી, પુત્ર, મિત્ર, વડિલને તેમનાં નહારાં આચરણમાંથી મુક્ત થવાને યોગ્ય કરવો તે એકાંતમાં કરવો.

૩૬. મધુર ભાષણથી પશુ પક્ષીને પણ આપણે વશ કરી લેવાં.

૩૭. જે વાત મુઘરા શકે તેવી ન હોય તે સંજોગથી કદી પણ વાદ કરવો નહીં.

૩૮. થોડો ક્ષયદો મેળવતાં ભારે નુકસાન ન થાય તેની કાળજી રાખવી.

૩૯. નદી, શિંગડાં તથા નળવાળાં પ્રાણી, અને હાથનાં શસ્ત્ર હોય તેવો મનુષ્ય, એમનો કદી વિશ્વાસ કરવો નહીં.

૪૦. રાત્રે હાથમાં લાકડી તથા ફાનસ લીધા વગર ખુદશા મેદાનમાં જવું નહીં.

૪૧. જે બાળનમાં આપણાથી કોઈપણ પ્રકારે મદદ થઈ શકે તેવું ન હોય, તે વિષે ચિંતા કર્યા કરવી નહીં.

૪૨. અગ્નિ, શત્રુ અને ધાત કરનારાં પ્રાણીને નાનાં ગણી તેમની અવગણના કરવી નહીં.

૪૩. ગમે તે માણસ આપણું ખરું દુષણ બતાવે તો તેના ઉપર ગુસ્સે ન થતાં તે દુષણ કાઢી નાખવાનો યત્ન કરવો.

૪૪. સંકટ આવી પડે ત્યારે નકામી ચિંતા ન કર્યા કરતાં તેમાંથી શી રીતે છુટા થવું તેનો વિચાર કરવો ને તે માટે પ્રયત્ન કરવો.

૪૫. આપણા વેપારની સિધ્ધાંત, પુસ્તકો અને અગત્યની ચીજો આપણે જૂતે વારંવાર તપાસવાં.

૪૬. આપત્તિના વખતમાં કારણ વગર ઘરડાંવરડાંનાં વખાણ કદી પણ કરવાં નહીં.

૪૭. કાંઈ જગ્યાએ ખેસવાની જરૂર પડે તો લોકને શંકા જાય (ઠાડની દુકાન કે જુગાર રમાતો હોય) તેવી જગ્યાએ કદી પણ ખેસવું નહીં.

૪૮. કંઈ લાભ થાય તો તેથી થતા હુર્ખ મનમાં રાખવો, ને કંઈ હાનિ થાય તો તેથી

ચતી દિલગીરી અને તેટલી ગુપ્ત રાખવી.

૪૬. જેનું પરિણામ નઠારું થવાનો સંભવ હોય તેવો વિનોદ-તેવી ગમ્મત કદી કરવી નહીં.

૫૦. આપણે જાણુતા ન હોયએ એવી વાત સંબંધી કંઈ બોલવું નહીં, અને કોઈને સલાહ પણ આપવી નહીં.

૫૧. જે કંઈ લખવામાં આવે તે સામાને સમજ પડે તેવી રીતે લખવું.

૫૨. સામા માણસની છાની વાત હોય તે કદી પણ કારણ શિવાય તેને પૂછવી નહીં.

૫૩. પારકા માણસની છાની વાત આપણા જાણવામાં આવેતો તે કદી બહાર પાડવી નહીં.

૫૪. અવિચારી માણસની નોકરી કરવી નહીં, ને તેની પાસે રહેવું નહીં.

૫૫. પોતાનાં વખાણ પોતે જાતે કદી કરવાં નહીં.

૯. પુત્ર અને શિષ્ય પ્રત્યે વર્તણુક સંબંધી.

૧. રિદ્ધા અને નીતિ શિષ્યવવાની બાબતમાં પુત્ર અને શિષ્યને લાડ લડાવવાં નહીં.

૨. પુત્ર અને શિષ્યને જે વાત કહેવામાં આવે તે તે સમજે તેવી રીતે કહેવી.

૩ પુત્ર અને શિષ્યનાં વખાણુ તેના સાંભળતાં કદી કરવાં નહીં.

૪. પુત્ર અને શિષ્યની શરીર સંપત્તિ જેમ બને તેમ સારી રહે ને હુમ્મેશાં વધે તે ઉપર ખાસ ધ્યાન આપવું.

૫. પુત્ર અને શિષ્યને રોજ મારવા નહીં.

૬. પુત્ર અને શિષ્ય કંઈ ગુન્હો કરે ને પછી તે કષ્ટ કરે તથા તે ગુન્હો માટે તેને ખરો પશ્ચાતાપ થયો હોય તો તેને ખીજ કોઈ પ્રકારની શિક્ષા કરવી નહીં.

૧૦. મિત્ર પ્રત્યે વર્તણુક સંબંધી.

૧. જે મોટા બોલવામાં મીઠો હોય પણ મનમાં કપટ રાખતો હોય, અને જે ભટકતો તથા કેદી હોય એવા માણસ સાથે કદી પ્રીતિ બાંધવી નહીં, અને તેવા માણસ ઉપર વિશ્વાસ પણ રાખવો નહીં.

૨. જે સોબતી સાથે એકવાર દુશ્મનાઈ થઈ હોય તેની સાથે ફરીથી પ્રીતિ બાંધવીજ નહીં, અને કદાપિ જો તેવો પ્રસંગ આવી પડે તો તેની સાથે ઘણી સવચેતીથી વર્તવું.

૩. સામા માણસનું મન બરાબર પારખ્યા વગર છુપી અને ખાનગી વાત તેને કહેવી નહીં.

૪. મિત્ર સાથે કોઈપણ કામમાં વાદ કરવો નહીં.

૫. મિત્રની સાથે લેણદેણનો વ્યવહાર રાખવો નહીં.

૬. મિત્ર નારાજ થશે એવી ધાસ્તી ન રા-

ખતાં ખરી અને તેના હિતની વાત તેને કહેવાની ફરજ સમજવી.

૭. સ્નેહ કરવો તો સત્યે સરખામાં કરવો.

૮. બાંધેલી પ્રિતિમાં વધારો કરવા અથવા કંઈ નહીં તો તે કાયમ રાખવા સારું સ્નેહી સાથે પત્રવ્યવહાર રાખવો.

૯. આપણા શેઠ કે ધણીના શત્રુની સાથે મિત્રાચારી રાખવી નહીં.

૧૦. આપણા શેઠને અથવા નિત્રને કંઈ વાત કહેવામાં આવે તો તે સારી અને હિત કરે તેવી હોવી જોઈએ.

૧૧. સ્નેહી સાથે તોછડામથી વાત ન કરવી, પણ તેનું માન રાખીને વાત કરવી.

૧૨. કંઈ કારણસર સ્નેહી પાસે કંઈ વસ્તુ માગવાની જરૂર પડે તો તેનું મન ખુશીમાં હોય તેવી વેળાએ માગવી.

(૨૨)

૧૩. મિત્રાચારી વખતે કહેલી છાની વાત દોસ્તી તુટે તો પણ ખીજાને કહેવી નહીં

૧૪. પૈસાના ઘણા લોભી મિત્રનો દ્રવ્યના સંબંધમાં વિશ્વાસ રાખવો નહીં.

૧૧. ખીજા લોકપ્રત્યે વર્તણુક સંબંધી.

૧. આપણાથી મોટા હોય તેમની સાથે તેમજ મિત્ર વગેરે સાથે નમ્રપણાથી વર્તવું.

૨. પ્રસંગોપાત કોઈ પક્ષ સ્વીકારવાની જરૂર પડે તો ખરાનો પક્ષ લેવો.

૩. સારી વાત હોય તો તે નાના માણુ મની પણ સાંભળવી.

૪. ધર્મ સંબંધી વાદ કરવો નહીં.

૫. મશ્કરી ઠઠ્ઠામાં પણ જુદું બોલવું નહીં

૬. કોઈનો પણ કદી વિશ્વાસઘાત કરવો નહીં

૭. આજપાસ કોઈ બહારનો માણસ નથી

એવી પકડી ખાતરી કરી દહાડેજ છાની વાત હોય તે કરવી.

૮. છાનીવાત રાતે કરવીજ નહીં. કહે-
વત છે કે વાત ન કરવી વાટે ને વાત ન કરવી
રાતે; પરંતુ રાતે તેવી વાત કરવાની જરૂર
પડે તો બીજા કોઈ બાણી શકે નહીં તેવો
પાકો બંદોબસ્ત રાખીને કરવી.

૯. પારકાનાં દુષણ સંબંધી કંઈ પણ
વાત કરવી નહીં.

૧૦. છોકરાંની લઠાઈ ઉપરથી મોટાઓ
સાથે બોલાચાલી કરવી નહીં,

૧૧. ફક્ત બીજાના કહેવા ઉપરથી કોઈ
સાથે દ્વેષ કરવો નહીં.

૧૨. શત્રુના મીઠા બોલવા ઉપર ભરોસો
રાખવો નહીં.

૧૩. આપણાં છોકરાંઓ, આગળ અને

ઘરનાં માણસો આગળ નકારા શબ્દોનો ઉચ્ચાર સરખો કરવો નહીં.

૧૪. દુષ્ટ અને દુરાચારી સાથે રનેહ આંધવો નહીં.

૧૫. આંધળાં પાંગળાં વગેરે દયા ઉત્પન્ન કરે તેવાં ખોડવાળાં માણસોને તેમની ખોડ મારે હસવું નહીં.

૧૬. લોકો આપણાં વખાણ કરે તો તેથી પુલાઈ ન જતાં વિચારપૂર્વક આપણી શહેણી રાખવી.

૧૭. અનધિકારી માણસે પૂછેલી વાતનો તેને ઉત્તર આપવે નહીં.

૧૮. કારણ વગર કોઈને ઘેર જવું નહીં.

૧૯. કોઈ પણ પ્રકારનો કાગળ કોઈને લખી આપવાની જરૂર પડે તો તેની નકલ આપણી પાસે બનતા સુધી રાખવી.

૨૦. આપણાથી બને તેટલે દરજ્જે બીજાના ગુણનાં વખાણ કરવાં.

૨૧. કોઈને પણ કોઈપણ પ્રકારનું વચન આપવામાં આવે તો તે વિચારીને અને તેનું કંઈ સારું પનિણામ થાય તેવા પ્રકારનું આપવું.

૨૨. આપણા કરતાં મોટા ગૃહસ્થને ઘેર આપણી મરજીવિરૂદ્ધ કંઈ મત આપવાનો પ્રસંગ આવી પડે તો મૂગા બેસી રહેવું.

૨૩. મોટા અધિકારીને અથવા શ્રીમંતને મળવા જવું પડે તો તે પહેલાં તેમના નોકર મારફત ખબર આપ્યા પછી તેમની પાસે જવું.

૨૪. વાહિત માણસને ન્યાય ચુકવવાનું કામ આપણી પાસે આવે તો પક્ષપાત કીધા વગર તે ચુકવવો.

૨૫. આપણા સ્વર્થની ખાતર કદી પણ સામા માણસનું નુકસાન કરવું નહીં.

૨૬. પરગામ જઈ રહેવાનું થાય તો ત્યાંના ગડબડિયા લોકનું મન મેળવી લેવું.

૨૭. કોઈપણ માણસનો પક્ષ લઈને પારકી લડાઈ હોરવી નહીં.

૨૮. આપણા કરતાં મોટા માણસના લવાઈ તરીકે આપણે કદી કામ કરવું નહીં.

૨૯. પારકા માણસની રૂબરૂમાં છાનો કાગળ કદી લખવો નહીં.

૩૦. આપણે બેઠા હોઈએ ને બીજો કોઈ કાગળ લખતો હોય તો તે વાંચવો નહીં.

૩૧. આપણે બીજા કોઈને ઘેર ગયા હોઈએ ત્યારે ત્યાં પારકો કાગળ અગાડી પડ્યો હોય તોપણ તે વાંચવો નહીં.

૩૨. આપણે કંઈ બોલ્યા હોઈએ તે ઉપરથી તકરાર ઉઠે અને વાત વધી પડે તેવો પ્રસંગ આવે તો તેવું બેલેલું આપણે પાછું ખેંચી લેવું.

૩૩. આપણે ઘેર કોઈ આવે તો તેની યોગ્યતા પ્રમાણે તેનો સત્કાર કરવો.

૩૪. આપણે બાણતા હોઈએ તેવી કંઈ વાત

કોઈ માણસ હોંસમાંને હોંસમાં આપણને કહે
વા જાય તો તે શાન્તચિત્તથી સાંભળી લેવી.

૩૫. મ્હોડે થણું મીઠું બોલનાર મા-
ણસ સાથે ઘણી સાવચેતીથી વર્તવું.

૩૬. આપણે કોઈની મશ્કરી કરી હોય
અને પછી તેનો લાગ ફાવે ત્યારે તે આ-
પણી મશ્કરી કરે તો ગુસ્સો લગાડવો નહીં.

૩૭. લોકો આપણી સાથે અમુક રીત
વર્તે એવી ઇચ્છા આપણે રાખીએ તો તેવી રીતે
પહેલાં આપણે તેમની સાથે વર્તવું જોઈએ.

૩૮. ઘણા કોપી તથા ઘણા અભિમાની
પુરૂષ સાથે વધારે બોલવાનો પ્રસંગ
આવવા દેવો નહીં.

૩૯. બીજાઓની નિંદા કરતો હોય અ-
થવા ચાડી ખાતો હોય તેવાં મ.ણસના દેનીતાં
આપણી છાની વાત કદી કરવી કદીં.

૪૦. આપણા ઉપર કીધેલા ઉપકારનો
બહલો વાળવાનું જરૂર મનમાં રાખવું.

૪૧. કંઈ કામ માટે ભલામણનો કાગળ આપવો પડે તો તેનું માન રાખે એવા માણસ ઉપરજ લખી આપવો.

૪૨. કોઈ માણસનો હાથ સંકડામણમાં આવી પડ્યો હોય ને પૈસા સંબંધી ભીડમાં આવી પડ્યો હોય, તો તેની અને આપણી ગુંતસ તપાસીને તેને તેમાંથી છુટો કરવામાં મદદ કરવી.

૪૩. કોઈને કંઈ અધિકાર આપવામાં આવે તો તેની એ વ્યતા જોઈ વિચારીને આપવો.

૪૪. કોઈ માણસ કોઈની ભલામણ કરવા આપણી પાસે આવ્યો હોય, ને જેની ભલામણ તે કરતો હોય તેનામાં કોઈ ખાખતનું ફપણ છે એવી આપણી ખાતરી હોય તો તે ભલામણ કરવા આવેલા માણસના દેખતાંજ તરત તેની નિંદા કરવી નહીં.

૪૫. નવા માણસપર એકદમ ભરોસો ગળવો નહીં.

૪૬. જેની સોબતમાંથી છુટવું હોય તેને થોડા પૈસા અથવા થોડી કિંમતની કંઈ વસ્તુઓ ઉછીની આપવી અને ઘણી સખતાઈ કરી તેની ઉઘરાણી રાખવી નહીં.

૪૭. શ્રીમંત પુરૂષ આગળ કંઈ બોલવું થાય તો તેના મતની વિરુદ્ધ કંઈ બોલવું નહીં.

૪૮. કોઈની સાથે ભાગમાં કંઈ કામ કરવાનો વિચાર થાય તો તે સંબંધી તેની સાથે સ્પષ્ટ રીતે ઠરાવ કરવો.

૪૯. આકર, મંદુર, દુધવાળી, દળણવાળી વગેરે લોકોને પૈસા આપવાના હોય તો આપણી પાસે થોડા બાકી દેવા રાખીને આપવા,

૧૨. સભા અથવા મેળાવડામાં રાખવાની વર્તણૂક સંબંધી.

૧. આપણામાં કહેવત છે 'બેસવું બેઠું કે ઉઠાડે નહીં ઠાઈ' તે પ્રમાણે ઠાઈ સભામાં કે

જમવા વગેરે કામ માટે જ્યા હોઈએ ત્યાં એવી જગ્યા જોઈ બેસવું કે જ્યાંથી કોઈ ઉઠવાનું કહે નહીં.

૨. સભામાં અથવા મોટા જાહેર મેળાવડામાં ઓડકાર ખાવા પડે અથવા બગાસાં આવે તો તે જેમ બને તેમ ધીમેથી ખાવા ને બનતાં સુધી સામા માણસના જણવામાં ન આવવા દેવાં.

૩. સભા અથવા મોટા જાહેર મેળાવડામાં કંઈ હસવા જેવી વાત આવે તો તે વેળાએ ધીમેથી હસવું.

૪. જે સમાજમાં આપણને ભાષણ કરવાની જરૂર લાગે તે સમાજ જે મતને ઘણેભાગે અનુસરે તેવા પ્રકારનું ત્યાં ભાષણ કરવું.

૫. કોઈ મેળાવડા કે સભામાં ભાષણ વ્યાખ્યાન, હરિકાતન વગેરે ચાલતું હોય તે વખતે પાસે બેઠેલા માણસો સાથે વાતો કરવી નહીં.

૧૩. ભાષણ તથા વાતચિત સંબંધી.

૧. સભા અથવા બીજી કોઈ જગ્યાએ બોલવાની જરૂર પડે ત્યારે બીજા કોઈ બોલતો હોય તો તેની વચ્ચે આપણે બોલવું નહીં.

૨. ચાડીઆ કે મૂર્ખ માણસ પાસે હોય તો કંઈ વાત મોંઘાં બહાર કાઢવી નહીં.

૩. હસતાં હસતાં ભાષણ કરવું નહીં, અને કંઈ બોલવા માંડ્યું હોય તો તેમાં શરમાવું નહીં.

૪. વિદ્યા, વય અથવા અધિકારની બાબતમાં મોટા હોય તેના પુરૂષ આગળ ભાષણ કરવું તો નમ્રપણાથી કરવું.

૫. સરખેસરખા આગળ ભાષણ કરવું તેમાં સામાનું માન જાળવીને સહયતાથી બોલવું.

૭. પરિણામે હાનિકારક હોય તેવું પણ ભાષણ કરવું નહીં.

૮. નકારા શબ્દ આપણા મોંમાંથી કદી કાઢવા નહીં, છતાં ક્રોધ, જુસ્સો વગેરે કારણને લીધે તેવા શબ્દ બોલવાનો પ્રસંગ આવી જાય તો મનમાં ૧ થી ૧૦ સૂધી બોલ્યા પછી તેવા શબ્દ મોંમાંથી કાઢવા.

૯. રાજા, શ્રીમંત, બાળક, વૃદ્ધ, વિદ્વાન, સ્ત્રી, મુર્ખ, અને ગુરૂ એમની અગાડી વાદ થાય તેવા પ્રકારનો ઉત્તર આપવો નહીં, ને એમની સાથે વાદ કરવો નહીં.

૧૦. પોતાની જાતી અનુભવ વગર કોઈ પણ વાતની કદી ખાત્રી આપવી નહીં.

૧૧. મુખ અને અવિચારી માણસ આગળ બોધની વાત કરવી નહીં.

૧૨. આપણા કરતાં મોટાં માણસ એક બીજા સાથે વાત કરતાં હોય તો આપણે વચમાં બોલવું નહીં.

૧૩. સામાના પૂછ્યા શિવાય આપણે કોઈ વાત કહેવી નહીં.

૧૪. કોઇ પણ વખત કંઈ લાવણું કરવું કે બોલવું તે બનતા સૂધી આધારવાળું હોવું જોઈએ.

૧૫. 'હોઠ બહાર તે કોટ બહાર' એ હમ્મેશાં યાદ રાખવું.

૧૪. વસ્તુ સંબંધી.

૧. બનતાં સૂધી સામાની વસ્તુ વાપરવી નહીં.

૨. લોકની પાસે માગી લાવેલી જણસ તેને કબુલ કરેલે વખતે પહોંચતી કરવી.

૩. લોકની વસ્તુ માગી લાવવાની આપણને જરૂર પડે, તો તેને જેટલી મુદતમાં પાછી આપવાની આપણને ખાતરી હોય તે કરતાં બમણી મુદત તેના માલિકને કહેવી.

૪. મિત્રવી કંઈ ચીજ અડચણને લીધે

લાવેલા હોઈએ તો તેને કાળજી રાખી સાચવવી; પરંતુ કદાપિ તે ખરાબ થઈ કે અગડી તો તે મિત્રને જણાવ્યા પહેલાં સમી કરાવીને આપવી.

૬. એકાદ પુસ્તક, હુગડું, કે કોઈપણ ચીજ લોક પાસેથી આપણા કામ માટે લાવવામાં આવે તો તેના ધણીની સમક્ષ તે ખરોખર તપાસીને લાવવી.

૭. બીજાને આપેલી વસ્તુ તે પાછી લાવે ત્યારે તેની સમક્ષ તે ખરોખર તપાસીને લેવી.

૮. કંઈ અડચણને લીધે આપણાં પુસ્તક વગેરે વસ્તુઓ પારકાને ઘેર મૂકવાની જરૂર પડે તો તેના ત્રિપયથી માહિતગાર હોય તેવા માણસને ઘેર તે મૂકવી નહીં, કારણ કે તે પાછી મેળવવાની પંચાત પડે છે.

૯. વીણા, મૃદંગ, સિતાર ઇત્યાદિ વગાડવાનો સાજ ગરૈયાને ત્યાં અથવા તે વગાડવાનો શોખ રાખનારને ઘેર મૂકવો નહીં.

૧૫. વેપાર સંબંધી.

૧. વેપાર કરવો તો માલની આપલેનો કરવો-સટ્ટો કરવો નહીં.

૨. વ્યાજનો ધંધો કરવામાં આવે તો થોડા વ્યાજનો ધંધો કરવો.

૩. વેપારમાં અને જમવામાં શરમ રાખવી નહીં.

૪. એકાદ વસ્તુ ખરીદ કરવાની હોય તો જેની પાસેથી લેવાની હોય તેની ચોગ્યતા ભેદ લેવી તે માણસ કેવો છે તેની ખાતરી કરીને લેવી.

૫. બજાર ભાવ કરતાં ઘણી સસ્તી મળતી હોય તે વસ્તુ ખરીદ કરવી નહીં.

૬. કોઈપણ વસ્તુ ખરીદવાની જરૂર પડે તો ચાર પાંચ જગ્યાએ તેનો ભાવ પૂછીને લેવી.

૭. સોના રૂપાની જણસ ઘરેણું રાખવામાં આવે અથવા ખરીદ કરવામાં આવે તો ગુપ્ત

રીતે તે ન લેતાં સારી ચોકસી કરીને રાખવી.

૮. કેટલાંક વેપારી માત્ર મોડા મીઠા બોલા હોય છે, માટે તેમની પાસેથી કદી ઉધાર માલ લાવવો નહીં.

૯. અમુક વસ્તુ પંછવાડેથી મોંઘી મળશે તેવી ધાસ્તીથી તે હાથમાં આવ્યા વગર અગાઉથી તેના પૈસા આપવા નહીં.

૧૦. વેપારીને ત્યાં ખાતું રાખવાનો પ્રસંગ આવે તો હાથકસ્તકનું રાખવું.

૧૧. કેઈ પણ વસ્તુ આપણને ખરીદ કરવાની જરૂર હોય તો આપણા કરતાં શ્રીમંત પુરૂષની મારફત તે લેવી નહીં.

૧૨. ખીજા માણસ પાસેથી ઉછીના કે ચોડે વ્યાજે રૂપિયા લાવીને વધારે વ્યાજ મેળવીશું એવી આશા રાખી વેપાર ખેડવો નહીં.



૧૬. પૈસા સંબંધી.

૧. આપણે પોતાને હાથે આપણા પૈસા ખરચ્યા હોય તો તેની નોંધ રાખવી.

૨. લુગડાલત્તામાં ઘણા પૈસા ખરચવા નહીં.

૩. આપણી આવક કરતાં બસ્ટી ખરચ રાખવો નહીં. આવકનો એક તૃતિયાંશ અગર વધારેમાં વધારે અર્ધો ભાગ ખરચવો.

૪. આવકના પ્રમાણમાં રોજ થોડું પણ બચાવવું.

૫. બીજાને પૈસા આપવામાં આવે તે કાગળપર કે ચોપડીમાં લખ્યા પછી આપવા.

૬. બીજા પાસે પૈસા લેવામાં આવે તો પહેલાં હાથમાં લઈ પછી જમી કરવા.

૭. જે વસ્તુનો આપણે કદી ઉપયોગ કરવાના નથી તે જમી તેટલી સસ્તી મળે તોપણ ખરીદ કરવી નહીં.

૮. ‘ખક્ષીસ લાખની પણ હિસાબ કોડી-
નો’ એવો નિયમ પૈસાની આપલેમાં રાખવો.

૯. ચાકર વગેરે માણસોને અગાઉથી
પૈસા આપવા નહીં.

૧૦. ચાકર વગેરેને પૈસા આપવામાં
આવે તો તે થોડા થોડા આપી તે સંબંધી
આપણા હાથની નોંધ કરીને તેને આપ-
વાની રીત રાખવી.

૧૧. સસ્તો માલ મળશે એવું ધારીને
કોઈને ખાતરી વગર અગાઉથી તેના પૈસા
આપવા નહીં.

૧૨. શ્રીમંત અથવા ગરીબ દરેક મા-
ણસે સાધારણ રીતે રોજ અને વિશેષ કરીને
લગ્ન વગેરે પ્રસંગ ઉપર પોતપોતાના ગળા
પ્રમાણે ખર્ચ કરવો.

૧૩. એક વખત ખર્ચ કરવાનો હોય
તેના કરતાં કાયમનો ખર્ચ લાગુ પડે તેવું
હોય તેમાં વિચાર કરવો.

૧૪. એકજ માણસને નાણાની મોટી રકમ
ધીરવાને બદલે થોડી થોડી ઘણાને ધીરવાનો
રવાજ રાખવો.

૧૫. વેપારીએ એક માણસ કરતાં વધારેની
સાથે લેણદેણ રાખવું; ને પૈસાની જરૂર નહોત્ય
ને નાણું ઘરમાં પડી રહેવાથી બ્યાજમાં
નુકસાન થાય તેવું હોય તો પણ વખત બે
વખત બીજા પાસેથી રૂપિયા મંગાવવાનો
રવાજ રાખવો.

૧૭. કરજ સંબંધી.

૧. કરજ કરવાની જરૂર પડે તો હલકા
માણસનું કરજ કરવું નહીં.
૨. રૂપિયા કરજે લેવાની જરૂર પડે તો
હલકા માણસનું કરજ કરવું નહીં.
૩. રૂપિયાની જરૂર પડે તો આપણી
જણસ ગીરે મૂકવી નહીં, પણ વેચી નાંખવી

૪. કોઈના જમીન કદી થવું નહીં.

૫. કરજ કરીને દાગીના કદી બનાવવા નહીં.

૬. ઘણા માણસનું થોડું થોડું દેવું રાખવાને બદલે એકનું દેવું વધારે રહે એ બહેતર છે.

૧૮. પ્રવાસ સંબંધી.

૧. પરગામ જતી વેળાએ ઓળખાણ વાળાની અને આપણા કરતાં કંઈક મજબુત અને સાવધ હોય તેવાની સોબત કરવી.

૨. રાત્રે મુસાફરી કરવી નહીં, ને તેવી જરૂર પડે તો નિદ્રાન એકલાએ તો જવું નહીંજ.

૩. મુકામ કરવો તો કંઈક દહાડો શ્રી રહ્યો હોય ત્યારે કરવો.

૪. ગ્રામ ઉઠાવી જતી વેળાએ કંઈ રહું
સહું તપાસીને જોવું.

૫. નાસ્તો કરવાને રસ્તામાં ઉતરવાનું થાય
તો રસ્તાથી થોડેક દૂર એક બાજુએ ઉતરવું.

૬. ઘણું ખર્ચ થોમાસામાં પ્રવાસે જવું નહીં.

૭. પ્રવાસમાં નીકળતી વેળાએ આપણી
સાથે લીધેલી વસ્તુની નોંધ કરી લેવી.

૮. પ્રવાસમાં થોડું ભાથું ને દોરીલોટો
અવશ્ય જોડે રાખવાં.

૯. જે ચીજ વગર પ્રવાસમાં આપણે અટકી
પડીએ તેવી ચીજ રાખવા વિસરવું નહીં.

૧૦. પ્રવાસમાં કિમતી હાગીના શરીરપર
સખવા નહીં.

૧૧. પ્રવાસમાં ભાથું ઉઘાડું રાખવું નહીં.

૧૨. ગામ જતાં ચાકર વગર છુટો થોડોજ
રોજો ઠેસ્વી જવો નહીં.

૧૩. ગામ જવાને માટે મફત (મિત્રનું કે પારકાનું) વાહન લઈ જવું નહીં.

૧૪. આગગાડી કે ગાડીમાં પ્રવાસ કરવામાં આવે તો તેના પાછલા ભાગ તરફ મોડો રાખીને બેઝવું.

૧૫. પ્રવાસમાં ગાડીઘોડા વગેરે ભાડે કરવાં તે ઓળખાણુ વગરનાનાં કરવાં નહીં. ભાડે લાવનારનું નામઠામ પુછી રાખવું.

૧૬. પ્રવાસથી ઘેર આવતાં રાત પડે તો ગાડીમાંનો સામાન કાઢયા પછી તે સઘળો તપાસી ગાડીમાં હાથ ફેરવી જોવો ને પછી ગાડીવાળાને રજા આપવી.

૧૭. ગાડીઘોડા ભાડે કરવામાં જાનું આપવું પડે તો ભાડું કરનારની જણસ (ગાડી વાળાનું) જોતર, ઘોડાવાળાનો તોબરો વગેરે) પછે ત્યાં રાખ્યા વગર આપવું નહીં.

૧૮. આગગાડીમાં બેસવું થાય તો બારી તરફના પાટિયા પર બેસવું.

૧૯. આગગાડીમાંથી ઉતરવાના વખત અગાઉ એક ઘડી પહેલાં આપણો સવળો સામાન એકઠો કરી તૈયાર રહેવું.

૨૦. કાઢવમાં કેટલીકવાર કાંટા હોય છે માટે તે ભોંકાય નહીં ને જણાઈ આવે તેટલા માટે કાઢવમાં ચાલતાં પગ હળવેથી અંદર મૂકવો.

૨૧. આપણે પ્રવાસમાં ફરતા હોઈએ ત્યારે ઘેર આપણા વડિલ વગેરે માણસો હોય તેમના ઉપર વખતો વખત પત્ર લખવાનું રાખવું.

૨૨. આડો રસ્તો ટુંકો હોય તો પણ તે રસ્તે જવું નહીં.

૨૩. આમાસાંમાં ભીંતની અડોઅડ ચાલવું નહીં.

(૪૪)

૨૪. જંગલમાં ચાલતા હોમએ ને પુષ્કળ
વરસાદ પડતો હોય તો જાડની નીચે આશ્રય
માટે બેસવું નહીં.

૨૫. ઘણો શ્રમ કરવાને લીધે બકૂરો થયો
હોય તો તે લુછી નાંખી થોડી વાર પછી નહાવું.



કેળવણીખાતા તરફથી ઈનામ

મંજુર.

સાપીત્ર ચરિત્ર ૯-

પુત્રી શિક્ષા ૦-

નીતિબોધ ૦-

ગુજરાતના ઇતિહાસની વાતો ૦-

કશનદાસ નારાયણદાસ એન્ડ સન્સ

બુકસેલર.

સુરત.

